



MINUTI

KUNSILL LOKALI FONTANA

IT-TMIEN LEGIŻLATURA

MINUTI

Laqgħa tal-Kunsill Lokali il-Fontana

IT-TMIEN LEGIŻLATURA

Laqgħa Numru 34

Il-Ħamis, 30 ta' Settembru, 2021

Saret il-laqgħa tal-Kunsill Lokali *online* permezz ta' *video call* fuq *Microsoft Teams* nhar il-Ħamis, 30 ta' Settembru, 2021 fit-3:00 ta' wara nofsinhar.

PREŻENTI:

Is-Sur Saviour Borg – Sindku

Is-Sinjura Josephine Camilleri – Vici Sindku (dahlet fit-3.30p.m.)

Is-Sur Horace Micallef – Kunsillier

Is-Sur Jonathan Cefai – Kunsillier (dahal fl-3:45p.m.)

Is-Sur Carmel Farrugia – Kunsillier

UFFIĊJAL PREŻENTI

Is-Sinjura Miriam Attard – Agent Segretarju Eżekuttiv

Minuti

Is-Sindku Saviour Borg ippresjeda l-laqgħa.

34.1 Talba

34.1.1 Il-laqgħa bdiet fit-3:00p.m. Intqaghlet it-talba tal-bidu.

34.2 Qari tal-ittri ta' apologiji

34.2.1 Ma kienx hemm ittri ta' apologija.

34.3 Kunsiderazzjoni u Approvazzjoni tal-Minuti

34.3.1 Billi l-minuti tal-laqgħa bin-numru 33 ġew ċirkulati minn qabel, dawn ġew meqjusa bhala moqrija.

34.3.2 Is-Sindku talab għal xi korrezzjoni li seta' kien hemm mill-minuti. Ma kienx hemm korrezzjonijiet. Il-minuti ġew approvati u ffirmati.

34.3.3 Is-Sindku u l-kunsilliera awguraw lill-Aġent Segretarju Eżekuttiv fil-bidu tal-ħidma tagħha f' dan ir-rwol fi ħdan il-Kunsill.

34.4 Komunikazzjoni mis-Sindku

34.4.1 Is-Sindku Saviour Borg beda billi qal li attenda għall-funeral ta' Dun Ġorġ Vella li kien Vici Parroku tal-Parroċċa tal-Fontana, li sar fis-17 ta' Awwissu, billi bi żvista ma kienx qal fil-laqgħa preċedenti. Dakinhar ġie ordnat ukoll bukkett fjuri f'isem il-Kunsill.

34.4.2 Is-Sindku qal li fl-1 ta' Settembru, 2021, attenda għal konferenza stampa mizmuma mill-Ministru għall-Ġustizzja u Gvern Lokali, l-Onor. Josè Herrera, fl-Università l-Qadima fil-Belt Valletta, rigward it-tnedija tal-iskema tal-Aċċessibilità u Mobilità. B'dawn il-fondi l-Kunsill ser ikun jista' jixtri van li taħdem bl-elettriku biex jingħata servizz lill-anzjani u r-residenti tal-lokalità. Il-Kunsill ser jirċievi l-ammont ta' €25,840 u se jkun jista' japplika għal madwar €10,000 minn skema minn Transport Malta. Il-bqija ser jinħarġu mill-fondi tal-Kunsill. Din trid tinxtara sa Mejju 2022.

34.4.3 Is-Sindku qal li saret l-attività organizzata mill-Kummissjoni Żgħażaġh li nżammet fis-sala tal-komunità.


34.4.4 Is-Sindku qal li l-kont tal-Perit biex il-Kunsill seta' jissottometti l-ittra rigward l-applikazzjoni ta' żvilupp fi Triq Wied Siekel giet tiswa €694. Hu qal li se jkun qed iressaq talba waqt il-laqgħa li jmiss tar-Regjun biex dan il-kont jithallas mir-Regjun Ghawdex peress li hemm fond speċifiku għalhekk.

34.4.5 Is-Sindku Saviour Borg qal li r-Regjun Ghawdex ħallas €2,800 fuq il-ġabra li ssir ta' kull nhar ta' Tlieta biex jingabar l-iskart separat u dak tal-ħġieg tal-ewwel Ġimgħa tax-xahar.

34.4.6 Is-Sindku Saviour Borg qal li Dr M. Saliba li hu mwieled il-Fontana jixtieq li l-Kunsill jixtri minghandu l-aħħar ktieb li hu ppubblika dwar l-Arċipriet Martin Camilleri. Il-membri qablu.

34.4.7 Is-Sindku qal li bdew jitwaħħlu aktar fanali kif maqbul fil-Kunsill fil-laqgħa preċedenti; twaħħlu tnejn fi Trejjet l-Idjar u tnejn fi Trejjet Dun Ġużepp Grima. Huwa ppropona wkoll biex jibdew jitwaħħlu daww fi Triq ta' Mulejja. Il-fanali l-ġodda għandhom jehlu flok il-bozoz eżistenti u s-sindku ppropona li minflok il-fanal ta' wara s-Sagristija jehlu tnejn, wieħed fuq it-tieqa tan-naħa ta' Trejjet iċ-Ċentru Parrokkjali u l-iehor fuq it-tieqa tan-naħa tal-*playingfield*. Kien hemm qbil.

34.4.8 Is-Sindku qal li d-Dipartiment tal-Gvern Lokali approva li tinħareġ is-sejha għall-*handyman/cleaner full time* u li toħroġ is-sejha interna sabiex jitqabbaad skrivan *part time* li jkun jaħdem is-Sibtijiet.



34.4.9 Is-Sindku rrimarka li hemm grada tal-ħadid fi Trejjet Bieb il-Għajn li għandha bżonn tinbidel għax hi fi stat ħazin. Il-Kunsill qabel.

34.4.10 Dwar l-applikazzjoni dwar l-iskema tal-LESA li ħarġet dan l-aħħar, is-Sindku ppropona biex il-Kunsill japplika sabiex isir titjib fil-playingfield, billi ssir bandla addattata għall-persuni b'dizabilità, tapiti ta' taħt l-*equipment* u porfido minflok il-*bricks* ezistenti kif ukoll isir xogħol biex jinstab minfejn qed jidhru l-ilma mis-saqaf tas-sala hdejn il-bieb ta' barra. Din tagħlaq fit-22 ta' Ottubru. Kien hemm qbil minn dawk preżenti.

34.5 Agġornament fuq is-sitwazzjoni tal-proġett ta' tisbieh bil-porfido

34.5.1 Is-Sindku Saviour Borg għarraf lill-membri li bdiet titpogġa l-kurduna tal-qawwi u l-kubetti f'parti minn Trejjet iċ-Ċentru Parrokkjali. Hu qal li x-xogħol miexi b'ritmu tajjeb u jidher li ġej sew.

34.6 Tkomplija tal-proġett taċ-Ċentru Ċiviku (Devoluzzjoni u żgumbrar tal-fond 189/190 fi Triq il-Għajn k/m Triq Ta' Mulejja)

34.6.1 Is-Sindku Saviour Borg qal li l-Kunsill għadu ma rċevix risposta rigward l-ittra li ntbagħtet lis-CEO tal-Awtorità tal-Artijiet, is-Sur R. Vella, sabiex issir laqgħa miegħu minkejja li ntbagħtu diversi *reminders*. Dwar id-devoluzzjoni, is-Sindku qal li l-ex-segretarju eżekuttiv Neville Galea infurmah li s-Sin. Catherine Fenech mill-Awtorità tal-Artijiet qed tistenna d-dokumenti biex tmexxi fuq id-devoluzzjoni u ttejjgħu quddiem il-Bord li għandu jiltaqa' fil-granet li ġejjin.

34.7 Agġornament fuq ix-xoghlijiet tal-main u servizzi tad-drenagg' f'parti minn Triq il-Għajn u l-offerta tat-tarmac fi Triq il-Għajn

34.7.1 Is-Sindku Saviour Borg għarraf lill-membri li l-Avukat Chris Said kiteb l-ittra liż-żewġ kuntratturi fejn infurmahom li l-offerti rigward dan il-proġett kienu ser jitwaqqgħu kif kien sar qbil mill-kunsill fil-laqgħa preċedenti. S'issa l-kuntratturi għadhom ma bagħtux risposta wara l-ittra tal-Avukat C. Said. Il-kunsillier Micallef staqsa jekk fl-ittra tal-Avukat Said kienx hemm data tal-għeluq fejn il-kuntrattur għandu jirrispondi.

34.8 Rapport Finanzjarju ta' Tlett Xhur: April – Ġunju 2021

34.8.1 Ġie pprezentat ir-Rapport Finanzjarju ta' Tlett Xhur: April – Ġunju 2021. Dan ġie approvat sabiex jintbagħat lid-Dipartiment għall-Gvern Lokali.


34.9 Korrispondenza, ilmenti u suġġerimenti

34.9.1 Ċirkulari AKL 2021/37 – *Group Live Policy* – Membri Eletti. Din il-polza bdiet fis-seħħ mid-9 ta' Settembru 2021.

34.9.2 Ċirkulari AKL 2021/82 - Tnedija tal-*EV Document*.

34.9.3 Ċirkulari AKL 2021/83 - *President's Solidarity Fun Run 2021* – 14 ta' Novembru 2021.

34.9.4 Ċirkulari AKL 2021/85 - *AKL Webinar – Social Field: Community Development 22/09/2021*.



34.9.5 Ċirkulari AKL 2021/86 - *LCA Website – Publications*.

34.9.6 Ċirkulari AKL 2021/87 – *Invitation to: “Safe and Healthy with Sustainable Mobility in Malta”, Online Seminar – 16 ta’ Settembru 2021.*

34.9.7 Ċirkulari AKL 2021/88 – *World Clean-Up Day 2021.*

34.9.8 Ċirkulari AKL 2021/89 – *Certificate Awards and Launch of Level 5 ~Diploma in Public Management & Governance.*

34.9.9 Ċirkulari AKL 2021/90 – *ADHD Awareness month.*

34.9.10 Ċirkulari AKL 2021/91 – *Haddiema RSSL u CWSEF,*

34.9.11 Ċirkulari AKL 2021/92 – *GEMMA sessjoni informattiva għall-Kunsilli Reġjonali/Lokali.*

34.9.12 Ċirkulari AKL 2021/96 – *AKL Webinar – Social Field: Youth and Criminality 20/10/2021.*

34.9.13 Ċirkulari AKL 2021/97 – *Sessjoni Informattiva – Working towards safer communities – Community Policing & CRPD.*

34.9.14 Korrispondenza minghand *Transport Malta (TM)* rigward il-hruġ ta’ permessi fil-ġranet tal-iskola.

34.9.15 Ċirkulari mid-Dipartiment għall-Gvern Lokali – *SPI/SCI/6/2021 –* Espressjoni ta’ *Interest Finanzjament Milied 2021.* Is-Sindku qal li għall-Milied jidher t-toroq tas-soltu.

34.9.16 Korrispondenza minghand *Servizzi Ewropej F’Malta (SEM)* rigward diskussjoni onlajn : *Niproteġu u Nippromwovu l-Valuri Ewropej.*

34.9.17 Korrispondenza minghand *l-EU & International Affairs Unit* fi hdan id-Dipartiment għall-Gvern Lokali rigward *URBACT’s news : European Week of Regions and Cities and more.*


34.9.18 Ċirkulari mill-OPM 13/2021 rigward applikazzjonijiet għall-*remote working u training.*

34.9.19 Korrispondenza minghand *l-Assoċjazzjoni għall-Kunsilli Lokali* rigward attivitajiet tal-*Assoċjazzjoni.*

34.9.20 Stedina mill-*Assoċjazzjoni Nazzjonali tas-Segretarji Eżekuttivi tal-Kunsilli Lokali* u Reġjuni rigward il-Kongress *UDITE – METZ 15-16 ta’ Ottubru 2021.*

34.9.21 Korrispondenza mill-OPM rigward il-Premju *Nazzjonali Haddiema tas-Sena 2021.*

34.9.22 Korrispondenza rigward il-laqgħa ta’ kull xahar mas-Supretendent tal-Pulizija tad-Distrett.



34.9.23 Korrispondenza mingħand Robert Tabone, kandidat għall-elezzjoni President Kunsill Reġjonali għal Għawdex fejn talab sabiex jiltaqa' mal-membri tal-Kunsill. Il-membri qablu li jiltaqgħu miegħu t-Tnejn, 5 ta' Ottubru 2021 fis-6:00 ta' filgħaxija.

34.9.24 Korrispondenza mingħand il-Cultural Heritage Directorate rigward il-Christmas in Gozo 2021 bulletin.

34.9.25 Korrispondenza mingħand il-Cultural Heritage Directorate rigward Cleanup Day 2021.

34.9.26 Korrispondenza mingħand il-Policy Development and Programme Implementation Directorate rigward sessjoni online ta' informazzjoni dwar il-LIFE programme 2021-2027. Din saret fit-8 u d-9 ta' Settembru 2021.

34.9.27 Korrispondenza mingħand Happy Parenting Malta rigward attività f'Dar Christine Shelter and Therapy Centre.

34.9.28 Korrispondenza mingħand il-Kappillan Simon M. Cachia fejn baġat il-bullettin tal-Parroċċa tal-Fontana datat 26.09.21.

34.9.29 Korrispondenza mingħand Sustainable Development Network (SDN) dwar Webinar : The Evolving Workplace : Beyond the COVID-19 Pandemic.

34.9.30 Tressaq ilment numru 13/2021 li jgħid li mal-propjetà li xtrat, 199, Triq tal-Għajn faċċata tal-mina, hemm traffic mirror u sinjal do not turn mal-faċċata tal-post. Din il-persuna talbet li dawn jitpoġġew fuq arblu mal-bankina u ma jibqgħux mal-faċċata. Dan kif kienu qabel u kif jidher fuq ir-ritratt meħud minn google earth. Fil-prezent l-arblu diġà mhux mal-hajt tal-propjetà. Jekk dan jinħareġ mat-tarf tal-bankina din tista' tinkiser mill-vetturi u anke' toħloq periklu. Il-membri qablu li tibqa' kif inhi.

34.10 Hatra ta' Segretarju Eżekuttiv

34.10.1 Is-Sindku għarraf lill-membri li nħarget is-sejha għall-hatra ta' Segretarju Eżekuttiv, liema sejha kienet tagħlaq fit-23 ta' Settembru 2021. Huwa qal li skont ir-regolamenti tad-Dipartiment għall-Gvern Lokali l-godda, il-Bord tal-Għazla għandu jkun magħmul minn mhux iżjed minn tliet membri li wiehed minnhom għandu jkun ir-rappreżentant tal-Assoċjazzjoni tal-Kunsilli Lokali (AKL). Hu ppropona li dan il-bord ikun kompost minnu bhala rappreżentant tal-Kunsill, mis-Segretarju Eżekuttiv tal-Kunsill Reġjonali għal Għawdex George Refalo bhala Chairperson u minn Dr Samuel Azzopardi President tar-Regjun ta' Għawdex bhala rappreżentant tal-AKL. L-Aġent Segretarju Eżekuttiv tal-Kunsill tkun is-Segretarja tal-Bord. Il-membri qablu. Il-bord għandu jiltaqa' sabiex jinfethu l-applikazzjonijiet u jinbeda l-proċess.

34.11 Mistoqsijiet mill-Kunsilliera

34.11.1 Il-Viċi Sindku Josephine Camilleri ġibdet l-attenzjoni fuq iċ-charging pillar li qed tiġi installata fi Triq il-Qalb ta' Ġesù. Hi qalet li din saret taħt tieqa ta' kamra tas-sodda ta' anzjana.

Is-Sindku Saviour Borg qal li l-Kunsill kien indika sitt postijiet fil-lokalità u s'issa ntlagħhu tnejn. Dawn saru peress li l-infrastruttura tad-dawl hi addattata biex tiġi installata charging pillar. Filfatt maġenb il-Kunsill ma saritx waħda minhabba li m'hawnx l-infrastruttura addattata. Dan dejjem skont korrispondenza mibgħuta lill-Kunsill mill-Ministeru għall-

Energija, Intrapriża u Żvilupp Sostenibbli. Is-Sindku tenna li din hi politika tal-Gvern li qed issir ma' Malta u Għawdex kollha biex il-pajjiż imur għall-vetturi elettriċi. Il-Kunsill indika t-toroq fejn jaħseb li huma ideali għal dan il-proġett u mbagħad *il-Ministeru tal-Energija* kellu d-deċiżjoni finali fejn isiru *ic-charging points*. Qal ukoll li daħal ilment li sakemm kien qed isir ix-xogħol fi Triq il-Qalb ta' Ġesu', seta jidhol l-ilma fid-dar ta' biswit. Dan intbagħat lill-awtoritajiet konċernati. Is-Sindku qal li x-xogħol fuq din *ic-charging pillar* daqt jitlesta.

Il-Viċi Sindku Josephine Camilleri qalet li l-Kunsill għandu jgħib rispett speċjalment jekk ikun hemm anzjani li jistgħu jbatu konsegwenza ta' dan. Camilleri ssuġġeriet li l-Kunsill għandu jorog bil-miktub li dawn mhux qed isiru mill-Kunsill. Żiedet li dawn hadd ma jridhom wara daru.

Is-Sur Jonathan Cefai qal li hu wkoll qed ikollu diversi lmenti fuq dawn il-postijiet. Meta ttiehdet id-deċiżjoni fuq l-għazla tat-toroq biex fihom isiru *ic-charging points* hu ma kienx preżenti għal-laqgħa.

Is-Sindku Saviour Borg qal li l-membri ma jistgħux jgħidu li din mhix deċiżjoni tal-Kunsill. Kienet deċiżjoni tal-Kunsill li jiġi suġġeriti l-postijiet u dan kollu hu mnizzel fil-minuti. Tenna li jekk il-Kunsill jiddeciedi li joggezzjona għall-post li ntgħazel fi Triq il-Qalb ta' Ġesu' trid issir l-istess oġġezzjoni fuq l-ilment li daħal minn Pjazza l-Ghejjun u dan ma sarx fil-laqgħa preċedenti fejn kien diskuss dan l-ilment. Huwa qal li allura, jekk isir xi ilment mill-Kunsill issa, jinholoq preċedent.

Is-Sur Horace Micallef ġibed l-attenzjoni li mar-residenti, membru mill-Kunsill qed iwahhal fis-Sindku u fih li l-postijiet ġew indikati minnhom u li huma t-tnejn iridu li dawn isiru kif qed isiru. Dan mhux minnu. Jekk id-deċiżjoni ttiehdet fil-Kunsill allura l-hames kunsilliera huma parteċipi fid-deċiżjoni. Tenna li kif qal is-Sindku, dan kollu hu mnizzel fil-minuti u kull membru tal-Kunsill suppost hu konxju ta' x'kien ġie deċiż. Micallef zied li hu mhux ser jaċċetta li membru tal-kunsill iwahhal f'membri ieħor fejn id-deċiżjoni tkun ittiehdet waqt laqgħa tal-Kunsill, anke' jekk id-deċiżjoni ma tkunx ittiehdet b'mod unanimu. Min ma jkunx qabel għandu jbaxxi rasu għad-deċiżjoni li tkun ittiehdet. Micallef qal li dawn l-aħħar granet hu u s-Sindku rċevew telefonati ta' theddid minhabba dawn *ic-charging points*.

Is-Sindku għalaq din il-materja u qal li din hi *policy* tal-Gvern u għalhekk il-proġett ser isir fil-interess tal-Fontana u tal-pajjiż kollu. Għalhekk għandna nfehm u lir-residenti bil-benefiċċji ta' dan ix-xogħol. Kien hemm qbil dwar dan.

34.11.2 Il-Viċi Sindku staqsiet fuq ir-rota tal-gwardjani lokali. Is-Sindku qal li r-rota tagħhom ma tiġix deċiża mill-Kunsill iżda mill-LESA. Dwar il-gwardjani lokali s-Sindku ssuġġerixxa li l-Kunsill għandu jikteb lil-LESA peress li qed jingħataw ċitazzjonijiet meta vettura ta' residenti mill-Fontana jkollhom l-permess ta' Żona B li jkun skadut. L-ewwel darba il-LESA għandha twettaq il-kampanja ta' edukazzjoni maċ-ċittadini li kienet twaqqfet għaliha u mhux ċitazzjoni. Ir-resident jiġi infurmat li l-permess hu skadut u għandu jirregola ruħu mal-uffiċċju tal-Kunsill. Min hu resident m'għandux għalfejn jingħata din it-tip ta' ċitazzjoni. Il-membri qablu.

34.11.3 Is-Sur Jonathan Cefai ta l-informazzjoni fir-rigward il-Wirja Viziva 'On the Road' li ser issir f'Ġunju. Il-lista tal-wirt tangibbli u intangibbli hi hekk:- il-knisja parrokkjali, in-nieċa tas-Salvatur, in-nar tal-ajru u tal-art, xogħol antik li kienu jaħdmu nies mill-Fontana u li jkun armat fil-knisja parrokkjali fil-festa, il-vara titulari tal-Qalb ta' Ġesu', il-vara ta' Sant'Indrija, patrun tal-Fontana, iż-żewġ opri ta' Ġuzeppe Cali li huma t-titular tal-knisja u l-



abbozz tiegħu, il-kwadru ta' Giuseppe Galimberti li jirrapprezenta l-mewt ta' San Guzepp u n-niċċa tal-Immakolata Kuncizzjoni li hemm fuq it-Tomba.

34.11.4 Is-Sur Horace Micallef qal li l-bank ta' fejn Manresa għandu bżonn jitranga. Is-Sindku qal li jaf bih u ġa kellem lil Karmenu Curmi biex jirrangah.


34.12 Kunsiderazzjoni u Approvazzjoni tal-iskedi tal-pagamenti

34.12.1 Skeda ta' hlasijiet bin-numru 27/2021 għall-perijodu bejn l-01/09/2021 u t-30/09/2021 li tammonta għal €4,486.65 giet approvata u ffirmata.

34.13 Tmiem il-laqgħa u data tas-seduta li jmiss

34.13.1 Il-laqgħa tal-Kunsill intemmet fis-5:45 ta' filgħaxija u kien hemm qbil unanimu bejn il-membri li d-data tal-laqgħa tiġi miftehma aktar 'il quddiem.

Konfermati, illum 27 ta' Ottubru, 2021.



Saviour Borg
Sindku



Miriam Attard
Aġent Segretarju Eżekuttiv